



ಕಠಿಣ ದಿನಗಳನ್ನು ಎದುರಿಸಲು ಸಜ್ಜಾಗೋಣ.....

ಇನ್ನೂ ಏಪ್ರಿಲ್ ತಿಂಗಳ ಹೊಸ್ತಿಲಲ್ಲಿರುವಾಗಲೇ ರಾಜ್ಯದ ಅನೇಕ ಭಾಗಗಳಲ್ಲಿ ಬಿರು ಬಿಸಿಲಿನ ಬೇಗೆ, ಕುಡಿಯುವ ನೀರಿನ ತೀವ್ರ ಕೊರತೆ ಮತ್ತು ದನಕರುಗಳಿಗೆ ಮೇವಿನ ಅಭಾವ ಕಂಡು ಬರುತ್ತಿದೆ. ಜಲಾಶಯಗಳು ಬರಿದಾಗುತ್ತಿವೆ. ಮಳೆ, ಗಾಳಿ, ಬಿಸಿಲು ಯಾರ ಕೈಯಲ್ಲಿಯೂ ಇಲ್ಲ ನಿಜ. ಹಾಗೆಂದು ಸುಮ್ಮನೇ ನಿರಾಶೆಯ ನಿಟ್ಟುಸಿರು ಬಿಡುವುದು ತರವಲ್ಲ. ಪ್ರಾಕೃತಿಕ ವಿಕೋಪಗಳನ್ನು ಎದುರಿಸಲು ಸಿದ್ಧತೆ ಮಾಡಿಕೊಳ್ಳಲೇ ಬೇಕು. ಒಣ ಬೇಸಾಯವೇ ಅಧಿಕವಾಗಿರುವ ಭಾಗಗಳಲ್ಲಿ ಅಂತರ್ಜಲಕ್ಕಿಂತಲೂ ಮಳೆಯಿಂದ ದೊರೆಯುವ ನೀರೇ “ಕೃಷಿ ಬದುಕಿಗೆ” ಹೆಚ್ಚಿನ ಆಧಾರ. ಮಳೆ ಕೊರತೆಯಾದಾಗ ಬಿದ್ದ ನಾಲ್ಕು ಹನಿಗಳನ್ನು ಸಂಗ್ರಹಿಸಿ, ಸದ್ಬಳಕೆ ಮಾಡಬೇಕು. ಈ ನಿಟ್ಟಿನಲ್ಲಿ ಕೃಷಿ ಹೊಂಡಗಳು ತುಂಬಾ ಮಹತ್ವದ್ದೆನಿಸುತ್ತವೆ. ಮಳೆ ನೀರಿನ ಕೊಯ್ಲು ಹಾಗೂ ಅದರ ಮರು ಉಪಯೋಗ ಪ್ರಯೋಜನಕಾರಿ. ಈ ವಿಷಯಗಳನ್ನು ಕುರಿತ ಲೇಖನಗಳನ್ನು ಈ ಸಂಚಿಕೆಯಲ್ಲಿ ಪ್ರಕಟಿಸುತ್ತಿದ್ದೇವೆ.

ಮುಂಗಾರು ಮಳೆಗೂ ಮುನ್ನ ಕೃಷಿಕರು ತಮ್ಮ ಕ್ಷೇತ್ರಗಳಲ್ಲಿ ಮಾಡಬೇಕಾಗಿರುವ “ಮಾಗಿ ಉಳುಮೆ” ಬಗ್ಗೆ ಮಾಹಿತಿಯನ್ನು ನೀಡಲಾಗುತ್ತಿದೆ. ಏಪ್ರಿಲ್ ೭ ರಂದು ವಿಶ್ವ ಆರೋಗ್ಯ ದಿನ. ಆರೋಗ್ಯ ಮತ್ತು ಆರೋಗ್ಯಕರ ಆಹಾರಕ್ಕೆ ಸಂಬಂಧಿಸಿದಂತೆ, ಹೃದಯಕ್ಕೆ ಒಳಿತಾಗುವ ಆಹಾರ, ಶುಂಠಿ, ಬೇಳೆಕಾಳುಗಳು, ಅಣಬೆ, ಎಳನೀರು ಕುರಿತು ಲೇಖನಗಳನ್ನು ಓದುಗರಿಗೆ ಪ್ರಯೋಜನ ಎಂದು ಭಾವಿಸುವೆ. ಜೀವನದಲ್ಲಿ ಮುಂದೆ ಬರಲು ಪ್ರೇರಣೆಬೇಕು. ಕಷ್ಟಪಟ್ಟು ಸಾಧನೆ ಮಾಡಿದವರ ಯಶೋಗಾಥೆಗಳನ್ನು ಈ ಸಂಚಿಕೆ ಒಳಗೊಂಡಿದೆ. ಅಲ್ಲದೇ, ಉಪ್ಪು, ಅರಗು ಕೀಟ, ಏಪ್ರಿಲ್ ತಿಂಗಳ ಆಯ್ದ ಕೆಲ ಬೆಳೆಗಳ ಮುನ್ನೋಟ, ಮಾವಿನ ಹಣ್ಣಿನ ಮಾರುಕಟ್ಟೆ ಬೆಲೆ ಹೆಚ್ಚಳ, ಜೇನು ಹುಳುಗಳಿಗೆ ಕಾಡುವ ಪತಂಗಗಳು ಮುಂತಾದ ವೈವಿಧ್ಯಮಯ ವಿಷಯಗಳನ್ನು ಕುರಿತು ಲೇಖನಗಳಿವೆ. ಈ ಲೇಖನಗಳ ಬಗ್ಗೆ ಓದುಗರ ಅನಿಸಿಕೆಗಳ ಹೊಸ ಹುರುಪು ತರುತ್ತವೆ. ಏಪ್ರಿಲ್ ೮ ರಂದು ಯುಗಾದಿ. ಯುಗವೊಂದು ಮುಗಿದು ಹೊಸ ಸಂವತ್ಸರ ಪ್ರಾರಂಭವಾಗುವ ದಿನ. ಬೇವು-ಬೆಲ್ಲಗಳ ಸಾಂಕೇತಿಕ ಸಂದೇಶ ನಮಗೆ ಮಾರ್ಗದರ್ಶಿಯಾಗಿದೆ. ಜೀವನವೆಂಬುದು ಸಿಹಿ-ಕಹಿಗಳ ಸಮ್ಮಿಶ್ರ. ಎಲ್ಲವನ್ನೂ ಸಮಾನವಾಗಿ ಸ್ವೀಕರಿಸುವ ದಾರ್ಢ್ಯ ನಮ್ಮದಾಗಲಿ ಎಂದು ಆಶಿಸುವೆ.

ಎಲ್ಲರಿಗೂ ಯುಗಾದಿಯ ಶುಭಾಶಯಗಳು.

ವಂದನೆಗಳೊಂದಿಗೆ,

ವೈ. ಆರ್. ಅಲದಕಟ್ಟಿ
(ವೈ. ಆರ್. ಅಲದಕಟ್ಟಿ)



ಕವಿತೆಗಳು : ತಂತಬಾಲ ಕವಿ

ಯುಗಾದಿಯ ಶುಭಾಶಯಗಳು



ವಿಶ್ವ ಭೂಮಿ ದಿನ (ಏಪ್ರಿಲ್ ೨೨)

‘ರೈತ ಚೇತನ’

ಉಚಿತ ಸಹಾಯವಾಣಿ ಸಂಖ್ಯೆ: ೧೮೦೦-೪೨೫೬-೧೧೫೦

ಧಾರವಾಡ ಕೃಷಿ ವಿಶ್ವವಿದ್ಯಾಲಯದ ತಜ್ಞರು ರೈತರ ನೆರವಿಗಾಗಿ ದಿನದ ೨೪ ತಾಸುಗಳೂ ಲಭ್ಯ

